

(ബി) ഇത്തരം തരിശുഭൂമികളുടെ ഉടമസ്ഥരെ സംബന്ധിച്ച വിവരം കൃഷി ഓഫീസുകളിൽ സൂക്ഷിച്ചിട്ടുണ്ടോ; ഉണ്ടെങ്കിൽ വിശദാംശങ്ങൾ ലഭ്യമാക്കാമോ; ഇല്ലെങ്കിൽ ഇതിനാവശ്യമായ നടപടികൾ സ്വീകരിക്കുമോ?

ചെട്ടിക്കുളങ്ങര പഞ്ചായത്ത് തരിശായി കിടക്കുന്ന സ്ഥലങ്ങളുടെ ഉടമസ്ഥരുടെ വിവരങ്ങൾ കൃഷി ഭവനിൽ സൂക്ഷിച്ചിട്ടില്ല. ഗ്രാമപഞ്ചായത്ത് മുഖേന എം.എൻ.ആർ.ഇ.ജി.എസ്. പദ്ധതിയിൽ ഉൾപ്പെടുത്തി തരിശുനിലം കൃഷിയോഗ്യമാക്കുന്നതിന് ബന്ധപ്പെട്ട ഉടമസ്ഥരുടെ വിവരങ്ങൾ ശേഖരിച്ചുവരുന്നു. ഭരണിക്കാവ് പഞ്ചായത്തിലെ തരിശായി കിടക്കുന്ന ഭൂമിയുടെ ഉടമകളെക്കുറിച്ചുള്ള വിവരങ്ങൾ പാടശേഖര സമിതികളുടെ സഹായത്തോടെ സമാഹരിച്ചുവരുന്നു. തരിശുഭൂമി കൃഷിചെയ്യുന്നതിനാവശ്യമായ നടപടികൾ സ്വീകരിച്ചുവരികയാണ്.

(സി) ഇത്തരത്തിലുള്ള കൃഷി ഭൂമികളിൽ കൃഷി ചെയ്യുന്നതിനാവശ്യമായ നടപടികൾ സ്വീകരിക്കുമോ?

ചെട്ടിക്കുളങ്ങര പഞ്ചായത്ത് തരിശായി കിടക്കുന്ന സ്ഥലങ്ങളുടെ ഉടമസ്ഥരുടെ വിവരങ്ങൾ കൃഷി ഭവനിൽ സൂക്ഷിച്ചിട്ടില്ല. ഗ്രാമപഞ്ചായത്ത് മുഖേന എം.എൻ.ആർ.ഇ.ജി.എസ്. പദ്ധതിയിൽ ഉൾപ്പെടുത്തി തരിശുനിലം കൃഷിയോഗ്യമാക്കുന്നതിന് ബന്ധപ്പെട്ട ഉടമസ്ഥരുടെ വിവരങ്ങൾ ശേഖരിച്ചുവരുന്നു. ഭരണിക്കാവ് പഞ്ചായത്തിലെ തരിശായി കിടക്കുന്ന ഭൂമിയുടെ ഉടമകളെക്കുറിച്ചുള്ള വിവരങ്ങൾ പാടശേഖര സമിതികളുടെ സഹായത്തോടെ സമാഹരിച്ചുവരുന്നു. തരിശുഭൂമി കൃഷിചെയ്യുന്നതിനാവശ്യമായ നടപടികൾ സ്വീകരിച്ചുവരികയാണ്.

#### തോട്ടവിളകളുടെ വൈവിധ്യവത്കരണം

93 (1078) ശ്രീ. ടി. സിദ്ദിഖ്: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) വയനാട് ജില്ലയിലെ തോട്ടവിളകളുടെ വൈവിധ്യവത്കരണത്തിനായി എന്തെങ്കിലും പദ്ധതികൾ ആവിഷ്കരിച്ചിട്ടുണ്ടോ; വിശദാംശങ്ങൾ ലഭ്യമാക്കാമോ?

വയനാട് ജില്ലയിലെ തോട്ടവിളകളുടെ വികസനത്തിനും വൈവിധ്യവൽക്കരണത്തിനുമായി - Revitalization of Agricultural Sector in Wayanad എന്ന സംസ്ഥാനാവിഷ്കൃത പദ്ധതിയിൽ ഉൾപ്പെടുത്തി Integrated Coffee Development, Integrated Pepper Development എന്നീ പദ്ധതികൾ ആവിഷ്കരിച്ച് നടപ്പിലാക്കുന്നു. കാപ്പിത്തോട്ടങ്ങളുടെ വികസനം ലക്ഷ്യമാക്കി ആവിഷ്കരിച്ച Integrated Coffee Development എന്ന പദ്ധതിയിൽ കാപ്പി കൃഷിയുടെ വിസ്തൃതി വ്യാപനം, നിലവിലെ കാപ്പിത്തോട്ടങ്ങളുടെ പുനരുജ്ജീവന പ്രവർത്തനങ്ങൾ, കണിക ജലസേചനം സ്ഥാപിക്കൽ, സംഭരണത്തിനും വിപണനത്തിനുമുള്ള സംവിധാനമൊരുക്കൽ എന്നീ ഘടകങ്ങൾക്ക് ആനുകൂല്യങ്ങൾ ഉൾക്കൊള്ളിച്ചിട്ടുണ്ട്. ഇതിലേയ്ക്കായി നടപ്പ് സാമ്പത്തിക വർഷം 500 ലക്ഷം രൂപ വകയിരുത്തിയിട്ടുണ്ട്. Integrated Pepper Development എന്ന പദ്ധതി പ്രകാരം കുരുമുളക് തോട്ടങ്ങളുടെ സമഗ്രവികസനമാണ് ലക്ഷ്യമിടുന്നത്. കുരുമുളക് കൃഷി വിസ്തൃതി വ്യാപനം, കുരുമുളക് തോട്ടങ്ങളുടെ സമഗ്രവികസനം, കുരുമുളകിന്റെ വികേന്ദ്രീകൃത നശ്ശറികൾ സ്ഥാപിക്കൽ, സെക്കന്ററി/ സൂക്ഷ്മമൂലകങ്ങളുടെ ഉപയോഗത്തിന് ധനസഹായം, പ്രചാരം, ജൈവകീടനാശിനി പ്രയോഗത്തിനായുള്ള ധനസഹായം, ഫാർമേഴ്സ് ഫീൽഡ് സ്കൂളുകൾ സ്ഥാപിക്കൽ, പുതിയ സാങ്കേതിക വിദ്യയുടെ പ്രചാരണത്തിന് പ്രദർശന തോട്ടങ്ങൾ സ്ഥാപിക്കാനുള്ള ധനസഹായം, കുരുമുളക് സമിതികളുടെ ശാക്തീകരണം എന്നീ ഘടകങ്ങളാണ് ടി പദ്ധതിയിൽ ഉൾക്കൊള്ളിച്ചിരിക്കുന്നത്. ഇതിലേയ്ക്കായി 500 ലക്ഷം രൂപ നടപ്പുവർഷം വകയിരുത്തിയിട്ടുണ്ട്. കൂടാതെ ജാതി, മഞ്ഞൾ, ഇഞ്ചി എന്നിവയുടെ കൃഷി വ്യാപനത്തിനായി 125 ലക്ഷം രൂപകൂടി വയനാട് ജില്ലയായി Revitalization of Agriculture Sector in Wayanad എന്ന പദ്ധതിയിൽ ഉൾപ്പെടുത്തിയിട്ടുണ്ട്.

(ബി) വാണിജ്യവിളകൾ ഉൾപ്പെടെയുള്ള തോട്ടവിളകൾക്ക് ന്യായവില ഉറപ്പുവരുത്തുന്നതിനായി സ്വീകരിച്ച നടപടികൾ എന്തെല്ലാമാണെന്ന് വ്യക്തമാക്കാമോ?

റബ്ബർ പ്രൊഡക്ഷൻ ഇൻസെന്റീവ് പദ്ധതി പ്രകാരം റബ്ബറിന് കിലോയ്ക്ക് 150 രൂപ ഇൻസെന്റീവ് കർഷകന് നൽകിവരുന്നു. ഇത് 1-4-2021 മുതൽ 170 രൂപയായി വർദ്ധിപ്പിച്ചിട്ടുണ്ട്.